



NOVEMBER 15, 2025

AKASHAVANI - DHARWAD

PRADESH SAMACHARA (KANNADA) 12.00 P.M.

<><><>

ಮರಗಳನ್ನೇ ಮಕ್ಕಳಂತೆ ಸಾಕಿ, ಸಲಹೆ, ವ್ಯಕ್ತಮಾತೆ, ಪದ್ಮಶ್ರೀ ಪುರಸ್ಕೃತೆ, ಸಾಲು ಮರದ ತಿಮ್ಮಕ್ಕ ಅವರ, ಪಾರ್ಥಿವ ಶರೀರದ ಅಂತ್ಯಕ್ರಿಯೆ, ಇಂದು ಮಧ್ಯಾಹ್ನ 12 ಗಂಟೆಗೆ, ಬೆಂಗಳೂರಿನ ಜ್ಞಾನಭಾರತಿ ಕಲಾ ಗ್ರಾಮದ ಆವರಣದಲ್ಲಿ, ಸರ್ಕಾರಿ ಗೌರವಗಳೊಂದಿಗೆ ನಡೆಯಲಿದೆ. ಗಣ್ಯರು ಪಾಲ್ಗೊಳ್ಳಲಿದ್ದಾರೆ.

<><><>

ರಾಜ್ಯ ಸಾರ್ವಜನಿಕ ಶಿಕ್ಷಣ ಇಲಾಖೆ, 'ಬದಲಾವಣೆಯ ಶಿಕ್ಷಣ: ಭವಿಷ್ಯದ ನಿರ್ಮಾಣ' ಧ್ಯೇಯದೊಂದಿಗೆ, ಧಾರವಾಡ ತಾಲೂಕು, ಕಲಕೇರಿಯ ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆಯಲ್ಲಿ, 'ಪೋ 'ಕ-ಶಿಕ್ಷಕರ ಮಹಾಸಭೆ'ಗೆ, ಧಾರವಾಡ ಗ್ರಾಮೀಣ ಕ್ಷೇತ್ರ ಶಿಕ್ಷಣಾಧಿಕಾರಿ, ರಾಮಕೃಷ್ಣ ಸದಲಗಿ, ಚಾಲನೆ ನೀಡಿದರು. ಧಾರವಾಡ ತಾಲೂಕಿನ, 182 ಸರ್ಕಾರಿ ಶಾಲೆಗಳ, 14 ಸಾವಿರದ 205 ಜನ ಪೋಷಕರು, ಸಾವಿರದ 69 ಜನ ಶಾಲಾ ಸುಧಾರಣಾ ಸಮಿತಿ ಸದಸ್ಯರು, 636 ಜನಪ್ರತಿನಿಧಿಗಳು, ಸಾವಿರದ 47 ಮುಖ್ಯಾಧ್ಯಾಪಕರು ಹಾಗೂ ಶಿಕ್ಷಕರು ಸಭೆಯಲ್ಲಿ ಪಾಲ್ಗೊಂಡಿದ್ದರು.

<><><>

ರಾಷ್ಟ್ರೀಯ ಕಾನೂನು ಸೇವೆಗಳ ದಿನಾಚರಣೆ, ಹಾಗೂ ರಾಷ್ಟ್ರೀಯ ದತ್ತು ಮಾಸಾಚರಣೆ - 2025ರ ಹಿನ್ನೆಲೆ, ಕಾನೂನು ಅರಿವು-ನೆರವು ಕಾರ್ಯಕ್ರಮ, ಧಾರವಾಡದ, ಬಿ.ಆರ್.ಅಂಬೇಡ್ಕರ್ ಎಜುಕೇಶನ್ ಆಂಡ್ ಚಾರಿಟೇಬಲ್ ಟ್ರಸ್ಟ್ ಸಂಚಾಲಿತ, ಬುದ್ಧ ರಕ್ಷಿತ ವಸತಿ ಪ್ರೌಢ ಶಾಲೆಯಲ್ಲಿ ಜರುಗಿತು. ಹಿರಿಯ ಸಿವಿಲ್ ನ್ಯಾಯಾಧೀಶ, ಪರುಶುರಾಮ ದೊಡ್ಡಮನಿ ಅವರು, ಕಾರ್ಯಕ್ರಮಕ್ಕೆ, ಚಾಲನೆ ನೀಡಿದರು.

<><><>

ರಾಜ್ಯದ ವಿವಿಧ ಮಹಾನಗರ ಪಾಲಿಕೆಗಳಲ್ಲಿ, ಸೇವೆ ಸಲ್ಲಿಸುತ್ತಿರುವ, ಹೊರ ಗುತ್ತಿಗೆ ಪೌರ ಕಾರ್ಮಿಕರಿಗೆ, ನೇರ ವೇತನ ಪಾವತಿಗೆ ನಿಗದಿ ಪಡಿಸಿದ್ದ, 40 ವ 'ಫ ವಯೋಮಿತಿಯನ್ನು, 50 ವ 'ಫದ ವರೆಗೆ ಸಡಿಲಿಕೆ ಮಾಡಿ, ಸರ್ಕಾರ ಆದೇಶಿಸಿದೆ ಎಂದು, ರಾಜ್ಯ ಕೊಳೆಗೇರಿ ಅಭಿವೃದ್ಧಿ ಮಂಡಳಿ ಅಧ್ಯಕ್ಷ ಹಾಗೂ ಶಾಸಕ, ಪ್ರಸಾದ ಅಬ್ಬಯ್ಯ, ಎಕ್ಸ್ ಮಾಧ್ಯಮದಲ್ಲಿ ಪ್ರಕಟಿಸಿದ್ದಾರೆ.

<><><>

ಜಾಗತಿಕ ಸೂಚ್ಯಂಕ - ಜಿ.ಐ. ಟ್ಯಾಗ್ ಹೊಂದಿದ, ಬೆಳೆಗಳ ಉತ್ಪಾದನೆ ಹೆಚ್ಚಿಸಲು ಮತ್ತು ಮಾರುಕಟ್ಟೆ ವಿಸ್ತರಿಸಲು, ಉದ್ಯೋಗ ಖಾತ್ರಿ ಯೋಜನೆ, ಪ್ರಮುಖ ಪಾತ್ರ ವಹಿಸುತ್ತಿದೆ ಎಂದು, ಗ್ರಾಮೀಣಾಭಿವೃದ್ಧಿ ಖಾತೆ ಸಚಿವ, ಪ್ರಿಯಾಂಕ ಖರ್ಗೆ ತಿಳಿಸಿದ್ದಾರೆ. ಚಿಕ್ಕಬಳ್ಳಾಪುರ ಜಿಲ್ಲೆಯಲ್ಲಿ ಪ್ರಮುಖವಾಗಿ ಬೆಳೆಯುವ, ನೀಲಿ ದ್ರಾಕ್ಷಿ, ಚಕ್ಕೋತಾ, ಗುಲಾಬಿ, ಈರುಳ್ಳಿ ಬೆಳೆಗಾರರಿಗೆ, ನೆರವಾಗಿದೆ, ಎಂದಿದ್ದಾರೆ. ಬ್ಲೂ ದ್ರಾಕ್ಷಿ ಬೆಳೆಯಲು, ನರೇಗಾ ಯೋಜನೆಯಡಿ, 237 ಮಾನವ ದಿನಗಳೊಂದಿಗೆ, 1 ಎಕರೆಗೆ ಕೂಲಿ ಹಾಗೂ ಸಾಮಗ್ರಿ ವೆಚ್ಚ ಸೇರಿ, 1 ಲಕ್ಷ 12 ಸಾವಿರ ರೂಪಾಯಿ, ನೆರವು ನೀಡಲಾಗಿದೆ.

<><><>

ಸರ್ದಾರ್ ವಲ್ಲಭ ಭಾಯಿ ಪಟೇಲ್ ಅವರ, 150ನೇ ಜಯಂತಿ ಹಿನ್ನೆಲೆ, ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ, ಕೆ.ಎಲ್.ಇ. ಸಂಸ್ಥೆಯ, ಬಿ.ವಿ. ಭೂಮರಡ್ಡಿ ಅಭಿಯಾಂತ್ರಿಕ ಮತ್ತು ತಾಂತ್ರಿಕ ವಿಶ್ವವಿದ್ಯಾಲಯದಲ್ಲಿ, ಏಕತಾ ನಡಿಗೆಗೆ, ಕೇಂದ್ರ ನವ ಹಾಗೂ ನವೀಕರಿಸಬಹುದಾದ, ಇಂಧನಗಳ ಖಾತೆ ಸಚಿವ, ಪ್ರಲ್ಹಾದ ಜೋಶಿ, ಚಾಲನೆ ನೀಡಿ, ಮಾನಾಡಿದರು.

<><><>

ಬೀದರಿನ ಬರೀಡ್ ಶಾಹಿ ಮೈದಾನದಿಂದ, ಎರಡನೇ ದಿನದ, ಏಕತಾ ನಡಿಗೆಗೆ ಜಿಲ್ಲಾಧಿಕಾರಿ ಶಿಲ್ಪಾ ಶರ್ಮಾ ನೇತೃತ್ವದಲ್ಲಿ, ಗಣ್ಯರು ಚಾಲನೆ ನೀಡಿದರು.

<><><>

ಭಾರತದ ಉಕ್ಕಿನ ಮನುಷ್ಯ ಸರ್ದಾರ್ ವಲ್ಲಭ ಭಾಯಿ ಪಟೇಲ್ ಅವರ, 150ನೇ ಜನ್ಮದಿನಾಚರಣೆ ಅಂಗವಾಗಿ, ನವಂಬರ್ 1 ರಿಂದ 15ರ ವರೆಗೆ ಗುಜರಾತಿನಲ್ಲಿ ಆಯೋಜಿತ, ಏಕ ಭಾರತ್, ಶ್ರೇಷ್ಠ ಭಾರತ - ಭಾರತ ಪರ್ವ ಆಚರಣೆಯಲ್ಲಿ, ವಿಧಾನ ಪರಿಷತ್ ಸಭಾಪತಿ, ಬಸವರಾಜ ಹೊರಟ್ಟಿ ಪಾಲ್ಗೊಂಡಿದ್ದಾರೆ. ಮೈಸೂರು ಮಹಾರಾಜರು, ಭಾರತದ ಏಕೀಕರಣಕ್ಕಾಗಿ, ಸರ್ದಾರ್ ವಲ್ಲಭ ಭಾಯಿ ಪಟೇಲ್ ಅವರ ಕರೆಗೆ ಓಗೊಟ್ಟು ನೀಡಿದ, ಐತಿಹಾಸಿಕ ಕೊಡುಗೆ ಹಾಗೂ ಸಹಕಾರದ ಕುರಿತು, ಸಭಾಪತಿ ಹೊರಟ್ಟಿ ಮಾತನಾಡಿದರು.

<><><>

ಕಡಲೆಕಾಯಿ ಪರಿಷೆಯ ಪ್ರಯುಕ್ತ, ಸರಸ್ ಮೇಳ, ಇಂದಿನಿಂದ 19ರ ವರೆಗೆ, ಬೆಳಿಗ್ಗೆ 9 ಗಂಟೆಯಿಂದ, ರಾತ್ರಿ 9 ಗಂಟೆಯ ವರೆಗೆ, ಬೆಂಗಳೂರಿನ ಬಸವನಗುಡಿಯ, ಶ್ರೀ ಕಾರಂಜಿ ಅಂಜನೇಯಸ್ವಾಮಿ ದೇವಸ್ಥಾನದ ಆವರಣದಲ್ಲಿ, ಜರುಗಲಿದೆ. ಬೆಂಗಳೂರು ನಗರ ಜಿಲ್ಲೆಯ, ಎಲ್ಲ ತಾಲೂಕುಗಳ, ನಗರ ಮತ್ತು ಗ್ರಾಮೀಣ ಭಾಗದ, ಸ್ವ ಸಹಾಯ ಗುಂಪಿನ, ಮಹಿಳಾ ಸದಸ್ಯೆಯರು ತಯಾರಿಸಿದ, ಕರಕುಶಲ ವಸ್ತುಗಳು, ಆಹಾರ ಉತ್ಪನ್ನಗಳ, ಪ್ರದರ್ಶನ ಹಾಗೂ ಮಾರಾಟ ನಡೆಯಲಿದೆ.

<><><>

ಶ್ರೀ ಕ್ಷೇತ್ರ ಧರ್ಮಸ್ಥಳದ, ಶ್ರೀ ಮಂಜುನಾಥ ಸ್ವಾಮಿ ಸನ್ನಿಧಿಯಲ್ಲಿ, ಇಂದಿನಿಂದ 19ರ ವರೆಗೆ ಲಕ್ಷದೀಪೋತ್ಸವ ಜರುಗಲಿದೆ. ಇಂದು ರಾತ್ರಿ, ಹೊಸಕಟ್ಟೆ ಉತ್ಸವದ ಮೂಲಕ, ಲಕ್ಷದೀಪೋತ್ಸವಕ್ಕೆ ಚಾಲನೆ ಸಿಗಲಿದೆ. ಧರ್ಮಾಧಿಕಾರಿ, ವೀರೇಂದ್ರ ಹೆಗ್ಗಡೆ ಅವರ ನೇತೃತ್ವದಲ್ಲಿ, 18 ರಂದು 93ನೇ ಸರ್ವಧರ್ಮ ಸಮ್ಮೇಳನ ಹಾಗೂ 19ನೇ ತಾರೀಖಿನಂದು, ಸಾಹಿತ್ಯ ಸಮ್ಮೇಳನ, ಆಯೋಜಿತವಾಗಿದೆ.

<><><>

ಬೆಂಗಳೂರಿನ ಶ್ರೀ ಕಂಠೀರವ ಕ್ರೀಡಾಂಗಣದಲ್ಲಿ ಇತ್ತೀಚೆಗೆ ಜರುಗಿದ, 4ನೇ ಮಿನಿ ಕರ್ನಾಟಕ ಒಲಿಂಪಿಕ್ ಕ್ರೀಡಾಕೂಟದಲ್ಲಿ, ಧಾರವಾಡ ಜನತಾ ಶಿಕ್ಷಣ ಸಮಿತಿಯ, ವಿವಿಧ ಶಾಲೆಯ ವಿದ್ಯಾರ್ಥಿಗಳು, ಜಿಮ್ಮಾಸ್ಟ್ರೀಟ್‌ನಲ್ಲಿ, ಒಂದು ಬಂಗಾರ, ಒಂದು ಬೆಳ್ಳಿ ಹಾಗೂ ಹದಿನೇಳು ಕಂಚಿನ ಪದಕಗಳನ್ನು ಜಯಿಸಿದ್ದಾರೆ. ಯುವ ಸಬಲೀಕರಣ ಹಾಗೂ ಕ್ರೀಡಾ ಇಲಾಖೆ, ಕರ್ನಾಟಕ ಕ್ರೀಡಾ ಪ್ರಾಧಿಕಾರ ಹಾಗೂ ಕರ್ನಾಟಕ ಒಲಿಂಪಿಕ್ ಸಂಸ್ಥೆ, ಈ ಕ್ರೀಡಾಕೂಟವನ್ನು ಸಂಘಟಿಸಿತ್ತು.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

ನಮ್ಮ ಮುಂದಿನ ರಾಷ್ಟೀಯ ವಾರ್ತಾ ಪ್ರಸಾರ ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.